

గిరిజన వర్మిటీ కల సాకారం



గిరిజన యూనివర్సిటీ కోసం 2018లో రాష్ట్ర ప్రభుత్వం కేటాయించిన భూమిని పరిశీలిస్తున్న కేంద్ర బృందంతో రాష్ట్ర అధికారులు

ములుగు, అక్టోబర్ 1 (నమస్తే తెలంగాణ) : దేశంలోనే ప్రతిష్టాత్మక గిరిజన యూనివర్సిటీకి ఎట్టకేలకు మోక్షం లభించింది. కేసీఆర్ సర్కారు పోరాట ఫలితంగా గిరిజనుల కల సాకారమైంది. విభజన చట్టంలో పేర్కొన్న విధంగా ములుగులో ట్రైబల్ యూనివర్సిటీ ఏర్పాటుచే యాల్ని ఉన్నా పదేళ్లుగా కాలయాపన చేసిన మోడీ ప్రభుత్వం.. ఎన్నికల వేళ తప్పని పరిస్థితుల్లో ట్రైబల్ వర్మిటీపై ప్రకటన చేయాలి వచ్చింది. ఈమేరకు మహా బూజీనగర్లో ప్రధాని మోడీ ఈమేరకు ప్రకటన చేశారు. మేడారం వనదేవతలైన సమృక్క సారలమ్మ పేరిట యూనివర్సిటీ ఏర్పాటు చేయడంతో పాటు రూ.900 కోట్లు మంజూరు చేస్తున్నట్లు ప్రకటించారు. దీనిని ములుగు జిల్లాకేంద్రంలోని గట్టమ్మ దేవాలయ పరిసర ప్రాంతంలో ఏర్పాటు చేయనున్నది. ములుగు కేంద్రంగా ఏర్పాటుయ్యే యూనివర్సిటీ రాష్ట్రానికి తలమానికం కానున్నది.

బీఆర్ఎస్ పోరాటాలతో దిగాచ్చిన కేంద్రం

ఉమ్మడి రాష్ట్ర విభజన చట్టమైన సెక్షన్ 93 షెడ్యూల్ 13(3) ప్రకారం తెలంగాణ రాష్ట్రానికి రావాల్సిన గిరిజన యూనివర్సిటీ కోసం బీఆర్ఎస్ సర్కారు అనేక పోరాటాలు చేసింది. ముఖ్యమంత్రి కేసీఆర్ సహా రాష్ట్ర మంత్రులు, ఎంపీలు కేంద్రానికి అనేకమార్లు విజ్ఞప్తులు చేయడంతో పాటు వివిధ రూపాల్లో నిరసనలు కూడా తెలుపడంతో ఇన్నాళ్లకు మోడీ సర్కారు దిగిచ్చింది. ప్రత్యేక తెలంగాణ రాష్ట్రం ఏర్పాటైన రెండోసారి ముఖ్యమంత్రిగా ప్రమాణ స్వీకారం చేసిన కేసీఆర్ డిల్లీలో ప్రధాన మంత్రి నరేంద్రమోడీతో పాటు కేంద్ర మంత్రులను కలిసి ఎన్నోసార్లు యూనివర్సిటీ విషయమై చర్చించారు. ఇందులో భాగంగా కేంద్ర మానవ వనరుల అభివృద్ధి శాఖ చీఫ్ సెక్రటరీ 2018 డిసెంబర్ 31న యూనివర్సిటీ

ఏర్పాటు కోసం కేటాయించిన భూములను పరిశీలించి తుది నిర్ణయం తీసుకున్నారు. రాష్ట్ర ప్రభుత్వం భవన నిర్మాణం కోసం స్థలం కేటాయించడంతో పాటు యూనివర్సిటీ ఏర్పాటు, తాత్కాలిక తరగతుల నిర్వహణ కోసం ములుగు మండలం జాకారంలోని వైటీసీ భవనాన్ని సైతం కేటాయించింది. రాష్ట్ర ప్రభుత్వం గిరిజన యూనివర్సిటీ భూములను కేంద్ర ప్రభుత్వానికి అప్పగించిన ఇన్నాళ్లకు ప్రధాని ఆదివారం ప్రకటించారు. ఈ యూనివర్సిటీకి మేడారం సమృక్క సారలమ్మల పేర్లతో నిర్మించనున్నట్లు స్పష్టం చేశారు. యూనివర్సిటీ ఏర్పాటుకు రూ.900కోట్లను మంజూరు చేస్తున్నట్లు ప్రధాని సభలో ప్రకటించారు.

335.04 ఎకరాల స్థలం కేటాయింపు

యూనివర్సిటీ ఏర్పాటు కోసం రాష్ట్ర ప్రభుత్వం 335.04 ఎకరాల భూమిని కేటాయించింది. తొలుత కేంద్రం 500 ఎకరాల అవసరముందని నివేదించగా రెవెన్యూ, ఫారెస్టు శాఖకు సంబంధించి 487ఎకరాల 4గుంటల భూమిని గుర్తించారు. ఇందులో భాగంగా రాష్ట్ర ప్రభుత్వ ఆదేశాల మేరకు జిల్లా అధికార యంత్రాంగం రెవెన్యూకు సంబంధించిన సర్వే నంబర్ 837లోని 274 ఎకరాల ప్రభుత్వ భూమిని అధికారులతో, సిబ్బందితో కలిసి సర్వే చేసి 120 ఎకరాలను ప్రభుత్వానికి అప్పగించారు. ఈ భూములకు సంబంధించి అధికారులు జీపీఎస్ సర్వే కూడా చేయించారు. ఈ క్రమంలో 2018 డిసెంబర్ 31న కేంద్ర ఉన్నత విద్యాశాఖ కార్యదర్శి ఆర్. సుబ్రహ్మణ్యం, హైదరాబాద్ సెంట్రల్ యూనివర్సిటీ ఉప కలపతి అప్పారావు, సెంట్రల్ పబ్లిక్ వర్మిటీ సీఈసో సాంబశివరావుల బృందం జిల్లాలో పర్యటించి కేటాయించిన భూములు యూనివర్సిటీ ఏర్పాటుకు అనువైనవని కేంద్రానికి నివేదిక సమ

- కేసీఆర్ సర్కారు కృషి ఫలితం
- ఎట్టకేలకు పదేళ్ల తర్వాత ప్రకటించిన ప్రధాని మోడీ
- మేడారం వనదేవతల పేరిట విశ్వవిద్యాలయం
- ఎన్నికల వేళ బీజేపీ గిమ్మిక్కు రాజకీయాలు
- రూ.900 కోట్లు మంజూరు చేస్తున్నట్లు ప్రకటన
- 335.04 ఎకరాల ప్రభుత్వ స్థలం కేటాయింపు
- 2018 డిసెంబర్లోనే పూర్తయిన స్థల పరిశీలన

ర్పించారు. ఇందులో భాగంగా ప్రస్తుతానికి ఫారెస్టు, రెవెన్యూ శాఖలకు సంబంధించిన 335.04ఎకరాల ప్రభుత్వ భూమిని నిర్ణయం చేసి కేంద్ర మానవ వనరుల అభివృద్ధి శాఖకు అప్పగించారు. దీంతో కేంద్ర ప్రభుత్వం గత రెండు బడ్జెట్లలో ఇప్పటివరకు రూ.19కోట్ల నిధులను కేటాయించింది. రాష్ట్ర ప్రభుత్వం తమ వంతు పాత్ర పోషించి జిల్లా కలెక్టర్ కృష్ణ ఆదిత్య అధ్యక్ష్యంలో సదరు స్థలానికి శాశ్వత ప్రాతిపదికన హద్దు రాళ్లు అమర్చారు.

ప్రపంచ చరిత్రలో ములుగుకు చోటు

ఏజెన్సీ ప్రాంతమైన ములుగు తెలంగాణ రాష్ట్ర ప్రభుత్వ హయాంలో అభివృద్ధి వైపు అడుగులు వేస్తూ నూతన జిల్లాగా రూపాంతరం చెందడంతో పాటు దేశంలోనే ప్రతిష్టాత్మక గిరిజన విశ్వవిద్యాలయానికి కేంద్రంగా మారనున్నది. ప్రపంచ చరిత్రలో ములుగు చోటు సంపాదించుకోనుంది. ఇప్పటివరకు మధ్యప్రదేశ్ రాష్ట్రంలోని అమర్ఠంక జిల్లాలో మొదటి గిరిజన యూనివర్సిటీ రూ.1100కోట్ల వ్యయంతో నెలకొల్పగా రెండోది ఆంధ్రప్రదేశ్ రాష్ట్రంలో ఏర్పాటైంది. కాగా, ప్రస్తుతం ములుగులో అంతకు మించిన వ్యయంతో 3వ గిరిజన యూనివర్సిటీ ఏర్పాటై ములుగు జిల్లాకు కలికితురాయిగా మారనున్నది. ఇప్పటికే ఈ ప్రాంతంలో కాకతీయుల నాటి అతిపెద్ద సరస్సులు అయిన రామప్ప, లక్ష్మవరం అందుబాటులో ఉన్నాయి. దీనికి తోడు ములుగులో లోకం చెరువు సైతం యూనివర్సిటీ స్థలాలకు అనుకొని ఉండడం విశేషం. రాష్ట్రంలో ఎక్కడా లేని విధంగా 163వ జాతీయ రహదారికి అనుకొని రవాణా పరంగా సైతం ఎలాంటి ఇబ్బందులు లేవు. దూర ప్రాంతాల నుంచి వరంగల్లోని రైల్వేస్టేషన్ మార్గం ద్వారా, త్వరలో మామునూరులో అభివృద్ధి చెందనున్న విమానాశ్రయానికి సైతం చేరుకోవచ్చు. కేంద్రపై బీఆర్ఎస్ ప్రభుత్వం చేసిన పోరాటాల ఫలితంగా జిల్లాలో ఏర్పాటుయ్యే గిరిజన విశ్వవిద్యాలయం ఈ ప్రాంత గిరిజన విద్యార్థులతో పాటు ఇతర ప్రాంతాల విద్యార్థులకు, స్థానికులకు వరంగా మారనున్నది.

‘నకిలీ’ భాగోతంపై ముమ్మరంగా విచారణ

- కన్నలైట్ నిర్వాహకుడి కోసం పోలీసుల గాలింపు
- విజయవాడకు కమిషనరీట్ నుంచి రెండు టీంలు
- సీటు కోసం రూ.5లక్షలు చెల్లించినట్లు వెలుగులోకి..

పోచమ్మమైదాన్, అక్టోబర్ 1 : కాళోజీ వర్మిటీలో నకిలీ సర్టిఫికేట్తో నాన్ లోకల్ విద్యార్థులు (ఏపీకి చెందిన వారు) లోకల్ కోటాలో సీటు పొందిన ఉదంతంలో విజయవాడకు చెందిన కన్నలైట్ కోసం పోలీసులు ముమ్మరంగా గాలిస్తున్నట్లు తెలుస్తున్నది. మరోపక్క సదరు విద్యార్థుల తల్లిదండ్రులు మట్టివాడ పోలీసులను ఆశ్రయించి, తమ కొడుకుల తప్పిపోయిన, అంతా కన్నలైట్లో మోసం చేయడం వల్ల జరిగిందంటూ మొరపెట్టుకున్నారు. కాగా, కాళోజీ వర్మిటీ అధికారుల ఫిర్యాదుతో మట్టివాడ పోలీసులు రంగంలోకి దిగారు. ఆంధ్రప్రదేశ్కు చెందిన విద్యార్థులపై కేసు నమోదు చేసి దర్యాప్తు ప్రారంభించారు. విజయవాడకు చెందిన కన్నలైట్లో నాగేశ్వర్ రావు కోసం గాలింపు చేపట్టారు. వరంగల్ నుంచి రెండు టీంలు విజయవాడకు వెళ్లి లోకల్ పోలీసుల సహాయంతో కన్నలైట్లో కోసం తీవ్రంగా గాలిస్తున్నాయి.

లోకల్ -నాన్ లోకల్ తెచ్చిన తంటా...

ఎంబీబీఎస్, బీటీఎస్ అడ్మిషన్లలో లోకల్, నాన్ లోకల్ సీట్ల కోటా కింద సీట్లను కేటాయిస్తారు. కాళోజీ యూనివర్సిటీ పరిధిలో దాదాపు 5వేలకు పైగా సీట్లను భర్తీ చేయాల్సి ఉంది. ఇందులో లోకల్ 85శాతం ఉండగా, నాన్ లోకల్ కోటా కింద 15 శాతం భర్తీ చేస్తారు. ఆంధ్రప్రదేశ్కు చెందిన ఏడుగురు విద్యార్థులు నకిలీ సర్టిఫికేట్తో లోకల్ కోటా కింద సీట్లు పొంది అధికారులకు దొరికిపోయారు. విజయవాడకు చెందిన కన్నలైట్లో నాగేశ్వర్ రావు ఎంబీబీఎస్ సీటు ఇప్పించడానికి రూ.4 నుంచి 5లక్షలు తీసుకున్నట్లు తెలుస్తున్నది. మట్టివాడ పోలీసులను ఆశ్రయించిన సదరు విద్యార్థుల తల్లిదండ్రులు కన్నలైట్లో దందాను పూస గుచ్చినట్లు చెప్పారు. తమ పిల్లలు డాక్టర్లు కావాలని కలలు కంటూ సర్టిఫికేట్లు, డబ్బులు ఇచ్చినట్లు తెలుస్తున్నది. అయితే ఎంబీబీఎస్ సీటు రావడానికి లోకల్, నాన్ లోకల్ గురించి ఆడగలేదని, తమ పిల్లలకు సంబంధించిన సర్టిఫికేట్లు ఇచ్చి ఆప్టోడ్ చేయాలని చెప్పినట్లు పోలీసులు వివరించారు. ఎంతో కష్టపడి చదివిన పిల్లల ఎంబీబీఎస్ సీట్లను రద్దు చేస్తే వారి పరిస్థితి ఏంటని అందోళన వ్యక్తం చేశారు. ఒకవైపు పోలీసుల విచారణ, మరో వైపు పిల్లలను ఎలా కాపాడుకోవాలో తెలియడం లేదని, మరోపక్క లక్షల రూపాయలు పెట్టామంటూ వాపోతున్నారు.

వాగులో పడి బాలుడి మృతి

ఏటూరునగరం, అక్టోబర్ 1 : జంపనవాగులో స్నేహితులతో కలిసి స్నానం చేసేందుకు వెళ్లిన అన్నాం(14) నీటిలో మునిగి మృతి చెందిన ఘటన ఆదివారం జరిగింది. భూపాలపల్లికి చెందిన తయ్యామ్-మరియమ్మ దంపతుల అన్నాం ఏటూరునగరంలోని తన పెద్దమ్మ ఇంటికి వచ్చాడు. స్నేహితులు, బంధువులతో కలిసి జంపనవాగులో స్నానం చేసేందుకు వెళ్లి కొట్టుకుపోయాడు. బంధువులు వాగులో అన్నాం ఆహూతి కోసం గాలించారు. ఓడవాడ ప్రాంతంలో బాలుని మృతదేహం లభ్యమైంది. అన్నాం భూపాలపల్లిలో తొమ్మిదో తరగతి చదువుతున్నాడు. బంధువుల ఫిర్యాదు మేరకు పోలీసులు కేసు నమోదు చేశారు.



అక్షర(ఫైల్)

విషజ్వరంతో మూడేళ్ల చిన్నారు..

మంగపేట : మండలంలోని కమలాపురం ఒడిషా కాలనీకి చెందిన బోయ అజయ్-మరియమ్మ దంపతుల మూడేళ్ల కూతురు అక్షర ఆదివారం విషజ్వరం నోకి మృతి చెందింది. కుటుంబ సభ్యుల కథనం ప్రకారం.. ఓటీవల అక్షరకు జ్వరం రాగా, ఏటూరునగరంలోని ఓ. దవాఖానలో చికిత్స చేయించారు. జ్వరం తగ్గిపోవడంతో వైద్యుల సూచన మేరకు భద్రాద్రి కొత్త గూడెం జిల్లా మణుగూరుకు తీసుకెళ్లడంగా పరిస్థితి విషమించి మృతి చెందింది. ఒక్కగానొక్క కుమార్తె మృతితో కుటుంబంలో విషాదం అలుముకున్నది.

‘పెసా’ సభలను పక్కదొంగీగా నిర్వహిస్తాం

తాడ్యాయి, అక్టోబర్ 1 : పెసా గ్రామ సభలను పక్కదొంగీగా నిర్వహించి గిరిజన గ్రామాల అభివృద్ధికి కృషి చేస్తామని పెసా ములుగు జిల్లా కో ఆర్డినేటర్ కోమరం ప్రభాకర్ అన్నారు. ఈ నెల 3 నుంచి జరుగనున్న పెసా గ్రామ సభలపై చర్చించేందుకు మండలంలోని మేడారంలో ఆదివారం వరంగల్, మహబూబాబాద్, ములుగు జిల్లాల పెసా మొబిలైజేషన్ ప్రత్యేక సమావేశం నిర్వహించారు. ఈ సందర్భంగా ప్రభాకర్ మాట్లాడుతూ.. కేంద్ర, రాష్ట్ర ప్రభుత్వాల అమలు చేస్తున్న సంక్షేమ పథకాలను ప్రజల్లోకి తీసుకెళ్లాలన్నారు. షెడ్యూల్డ్

ప్రాంతంలోని ప్రతి లబ్ధిదారుడిని పెసా గ్రామ సభల ద్వారానే ఎంపిక చేయాలని సూచించారు. మొబిలైజేషన్, పంచాయతీ కార్యదర్శులు, పెసా కమిటీ సమన్వయంతో గ్రామ సభలను నిర్వహించాలని, ఏజెన్సీ ప్రాంతంలో పని చేస్తున్న 29 శాఖల అధికారులను సమన్వయం చేసుకుంటూ అభివృద్ధికి పాటుపడాలని పేర్కొన్నారు. సమావేశంలో వివిధ మండలాల బాధ్యులు మడి సాయిబాబా, చింత కృష్ణ, ముత్యాలరావు, చంద్రయ్య, దేవానాయక్, రాజు, సమ్యయ్య, రవి, సురేందర్, లక్ష్మీనారాయణ, వెంకటేశ్వర్లు పాల్గొన్నారు.

బస్సులో అస్వస్థతకు గురైన కండక్టర్

ములుగురూరల్, అక్టోబర్ 1 : ఆర్డీసీ బస్సులో విధులు నిర్వర్తిస్తున్న కండక్టర్ అస్వస్థతకు గురయ్యాడు. హనుమకొండ నుంచి పునా వెళ్తున్న ఆర్డీసీ బస్సులో కండక్టర్ సువీత డ్రైవర్ శ్రీనివాసితో కలిసి ప్రయాణికులకు టికెట్లు ఇచ్చారు. ములుగు సమీపంలోని ప్రేమ్నగర్ వద్దకు రాగానే

తీవ్ర అస్వస్థతకు గురై బస్సులో పడిపోయారు. డ్రైవర్తో పాటు తోటి ప్రయాణికులు ఆమెను చికిత్స కోసం ములుగు ప్రభుత్వ దవాఖానకు తీసుకెళ్లారు. పరీక్షించిన వైద్యులు జ్వరం వల్ల ఇలా జరిగిందని చెప్పారు. ప్రస్తుతం ఆమె పరిస్థితి మెరుగ్గా ఉందని తెలిపారు.

తండ్రి, పని మనిషిపై కొడుకులు, అల్లుడి దాడి

- ఇద్దరికీ తీవ్ర గాయాలు.. దవాఖానకు తరలింపు
- తండ్రికి, పని మనిషికి వివాహాంతర సంబంధం ఉందనే అనుమానంతోనే దాడి

గోవిందరావుపేట, అక్టోబర్ 1 : గోవిందరావుపేట గ్రామంలోని తారక రామారావు కాలనీకి చెందిన సన్నగుండ్ల వెంకటేశ్వర్లు, పని మనిషి సుమలతపై ఇద్దరు కొడుకులతో పాటు అల్లుడు, బిడ్డ, భార్య దాడికి పాల్పడిన ఘటన ఆదివారం ఉదయం జరిగింది. గ్రామస్థుల కథనం ప్రకారం.. కాలనీలోని తన సొంత ఇంట్లో సన్నగుండ్ల వెంకటేశ్వర్లు తల్లితో కలిసి ఉంటున్నాడు. అతడికి భార్య, ఇద్దరు కుమారులు, కూతురు ఉన్నారు. కుమార్తె వివాహం అనంతరం హనుమకొండలో ఉంటున్నది. రెండేళ్ల క్రితం వెంకటేశ్వర్లు, భార్య సాంబలక్ష్మి మధ్య కుటుంబ కలహాలు తలెత్తడంతో సాంబలక్ష్మి హనుమకొండలోని తన బిడ్డ వద్ద ఉంటున్నది. వెంకటేశ్వర్లు తల్లి పక్ష వాతంతో బాధపడుతుండడంతో హనుమకొండకు చెందిన పని మనిషి సుమలతను తల్లికి సేవ చేసేందుకు తీసుకువచ్చాడు. కాగా, సుమలతకు, వెంకటేశ్వర్లుకు అక్రమ సంబంధం ఉందనే అనుమానంతో కొడుకులు వివేక్, శ్రావణ్ కుమార్, భార్య సాంబలక్ష్మి, కుమార్తె తేజస్వి, అల్లుడు లక్ష్మీనారాయణ హనుమకొండ నుంచి కారులో వచ్చారు. వెంకటేశ్వర్లుపై బ్యాట్లు, చైనీ, సుత్తితో దాడి చేయడంతో తీవ్ర గాయాలయ్యాయి. పనిమనిషిని చెట్టుకు కట్టేసి తీవ్రంగా కొట్టి తల వెంట్రుకలు కత్తిరించారు. కాగా, స్థాని

కులు ఇద్దరిని ములుగు దవాఖానకు తరలించగా, చికిత్స పొందుతున్నారు. వెంకటేశ్వర్లు, పని మనిషి సుమలతను చంపేందుకు అతడి కుటుంబ సభ్యులు కుట్ర పన్నారనే విషయాల వెలుగులోకి వచ్చాయి. పక్కా ప్రణాళిక ప్రకారం వెంకటేశ్వర్లుపై దాడి చేసేందుకు లోకి వెంట కత్తులు, కర్రలు, చైనీ, బైబెల్ తెచ్చుకోవడం పలు అనుమానాలకు తావిస్తున్నది.



వెంకటేశ్వర్లుతో పాటు పని మనిషిపై దాడి చేసేందుకు తీసుకువచ్చిన కర్రలు, సుత్తి, తాడు ములుగు దవాఖానలో చికిత్స పొందుతున్న వెంకటేశ్వర్లు